

కొత్త డిటెక్టివ్ ప్రవేశం

వీక్షణాన విం జరిగెదీ చెప్పలేం గదా! కిందటేడు ఈ రోజుల్లో

నేను సినిమా తారణ్ణి కావాలనే కృషి చేస్తున్నాను. ఇప్పుడు ఆ సంగతి తల్చుకుంటే నాకే హాశ్చర్యం వేస్తుంది. సినిమాల్లో చేరాలని ఉబలాట పడేవాళ్ళు మరీ చిన్న పిల్లల్లాంటి వాళ్ళు. కాని నేను అలా ఉబలాటపడిన వాడినే మరీ. అహోరాత్రుళ్ళు నిద్ర లేకుండా గడిపాను. ఎంత మందికి ఉత్తరాలు రాశానో జ్ఞాపకం లేదు. హీరో నాగేశ్వరరావుకి రాశాను—

“అయ్యా నాగేశ్వరరావుగారూ, నువ్వు యెంత ఇదిగా యాక్టు చేయుదువో, నేను అంతకంటే బాగా చేయుదును. నీ కంటే నాకు వర్చస్సు ఇంకా యెక్కువ బాగా యుండునని నా మిత్రులు చెప్పుచున్నారు. కనుక ఈ కొత్త నటునియందు దయశుంచి నాకొక ఛాన్సు యిప్పించవలెను. నీవు గొప్ప నటుడవై గర్వాంధకార మత్తుడవై నాకు ఛాన్సు యిప్పించకున్నను నేను యెప్పటికైన పైకి రాగలవాడను. కనుక తీరిక చేసుకుని యిప్పించేది. నీ ఉత్తరమునకు వెయ్యికళ్ళతో యెదురుచూసు మండెదను.”

ఇట్లు
ఆనంద్

ఇదే విధంగా యెంటీ రామారావుకూ, నాగయ్యకూ, భరణీ రామకృష్ణకూ ఇంకా మిగిలిన వాళ్ళకూ జవాబులు రాశాను. ఒక్కరూ సమాధానం రాయలేదు. ఇప్పుడు చెప్పితే తప్పేమిటి? ఒక రాత్రియంతా విడ్చాను... ఇప్పుడదియంతా అయిపోయింది. నేను పట్నం బయలుదేరాను. రైలు నన్ను పట్నానికి వాయువేగంతో తీసుకుపోతున్నది. నేను పోతున్నాను. ఎందుకో తెలుసా? సినిమాలలో యాళ్ళు చేయటకు కాదు—డిటెక్టివ్ నగుటకు!

నా తలలో చాలా ఆలోచనలు ఉన్నయిలెండి. వాటిని చేసి చూపించాలిసిందే. ఒక పెద్ద మేడ అద్దెరు తీసుకుని, మంచి కారుకొని... అబ్బో, చాలా చెయ్యాలి. పట్నంలో దిగగానే తాపగా కూచుని ఏమేం చెయ్యాలో రాసుకోవాలి. రాయటానికి కాస్త యింగ్లీషు వచ్చిన వాణ్ణి అసిస్టెంటుగా వేసుకోవాలి. అసలు డిటెక్టివ్ కు అసిస్టెంటు లేకుండా యెలా?

“కాస్త అగ్గిపెట్టిప్పిస్తారా?”

హుళీక్కి పడ్డాను. రైలు కూతవేస్తూ పోతోంది. నా పక్క ఒక పొడుగాటి వాడు నిలిచి ఉన్నాడు. వాడి చేతిలో ఏదో ఉన్నది. ఏస్తోలా? కాదు. ఏస్తోలు కాలచటానికి అగ్గిపెట్టె యెందుకూ? ఆ తెలిసింది. అది సిగరెట్టు పెట్టె.

“ఏదీ ఒక సిగరెట్టు?” అన్నాను హుందాగా.

ఆ పొడుగాటి వాడు తన నోట్లో పెట్టుకున్న సిగరెట్టు తీసి ఇచ్చాడు. నేను జేబులో నుంచి ఒకే నిప్పుపుల్లగల పెట్టెతీసి వాడిచ్చిన సిగరెట్టు వెలిగించి పుల్ల కిటికీలోనుంచి బయట పారేశాను.

“నాకేదీ పుల్ల?” అన్నాడు.

“ఉండవోయ్, అంజీ! నా దగ్గర కాలుతున్న సిగరెట్టు లేదా?” అన్నాను.

“నా పేరు అంజికాదు.”

“మరేమిటి?”

“భద్రయ్య—బసవాని భద్రయ్య.”

“భద్రం ... బాగానే ఉంది పేరు. నాకు అసిస్టెంటుగా ఉంటావా?”

“అంటే?” అన్నాడు భద్రం, నేనిచ్చిన సిగరెట్టే తనుకూడా కాలుస్తూ.

“నీవి బొట్టి మట్టి బుర్రల్లే ఉంది. నేను పట్నం పోయి డిటెక్టివ్ వుతాను. డిటెక్టివుకు అసిస్టెంటుండ వచ్చా?”

“ఏమిస్తావు?”

నేను షాక్ తిన్నాను. ఇన్ని డిటెక్టివు పుస్తకాలు చదివాను గాని ఎక్కడా అసిస్టెంటు డబ్బడగటం చూడలేదు.

“నా అసిస్టెంటు గనక నా డబ్బంతా నీ దగ్గరే ఉంటుంది. నాకేమన్నా కావలిస్తే నువ్వే కొంటావు.”

“నీదగ్గరెంతుందీ?”

“ఎంతుండటమేమిటి? రెండువేలుంది. ప్రస్తుతానికిచాలానూ?”

“చాలాలు! కొల్ల!” అన్నాడు భద్రం, సిగరెట్టు బయటికి పారేస్తూ.

“చంపేశావు. ఆ సిగరెట్టుతోనే ఇంకోటి అంటించాలి. అగ్గిపెట్టి అయిపోయింది,” అన్నాను.

“అగ్గిపెట్టికేం భాగ్యం? రైలునిండా అగ్గిపెట్టెలే,” అన్నాడు భద్రం. వాడు అట్లా పక్కకు వెళ్ళి: ఉణ్ణంలో అగ్గిపెట్టి తెచ్చాడు. నాకుతగ్గ అసిస్టెంటే!

అదేం స్టేషను ! అంతపెద్ద స్టేషను నేనెక్కడా చూడలా !
అయితే నా ఆశ్చర్యం పైకి కనిపించ నియ్యక భద్రంతో తీవిగా,
“మనం ఇప్పుడేం చేద్దాం?” అన్నాను.

“బయటికి పోదాం,” అన్నాడు వాడు.

“సరే పద,” అంటూ వాడి వెంట బయలు దేరాను.

కొంతదూరం వెళ్ళేసరికి మాకొక పుస్తకాల షాపు కనిపించింది. వెంటనే నానడక ఆగిపోయింది. భద్రం కూడా ఆగి పుస్తకాల దగ్గిరికి నడిచాడు. మేమిద్దరనూ పుస్తకాలను చూడటం మొదలు పెట్టాం.

“పరమాణువుతో పరిచయం,” ‘విశ్వవిజ్ఞానం,’ ‘విజ్ఞాన కర దీపిక’—అబ్బో, ఎన్ని మంచి పుస్తకాలో! ‘గోపీచందు కథలు,’ ‘కుటుంబరావు కథలు,’ ‘కథా సముద్రం’—అబ్బో, సాహిత్యం,” అంటూ భద్రం ఒకటే చదువు తున్నాడు.

“అవునవును !”. అంటూ గబగబా కొన్ని పుస్తకాలు ఏరుకున్నాను. “దయ్యం రాచుకున్న సెంటు,” “తలలేని మొండెం,” “పిస్తోలు పిలుపు,” “అంధకారంలో ఆర్తనాదం” మొదలయిన పుస్తకాలు కొని డబ్బిచ్చేశాను.

“‘విద్యుచ్ఛక్తితో వినోదాలు’ వద్దా?” అన్నాడు భద్రం.

“వద్దు, బుర్ర షాక్ తింటుంది” అన్నాను.

“సరే అయితే.”

ఇద్దరం బయటికి వచ్చాం. అవేం కార్లు ! అవేం బస్సులు !
ప్రపంచంలో ఉన్న కార్లూ, బస్సులూ అన్నీ ఈ పట్నం స్టేషన్ దగ్గిరికే వచ్చినట్టుంది !

“దాటాలి” అన్నాడు భద్రం రోడ్డు కడ్డంపడి. మరుక్షణం నేను చచ్చినంతపని అయింది.

“ఆ కారు నెంబరు గమనించావా? నేను వస్తున్నానని ఈ పూల్లో డిపెక్టివు ఎవడో పసికట్టి నన్ను హత్య చెయ్యటానికి ప్రయత్నిస్తున్నాడు. ఆ కారు నెంబరు ఎంత?” అన్నాను భద్రంతో.

“ఆ కారుకు నెంబరు లేదు” అన్నాడు భద్రం.

నేను షాక్ తిన్నాను. కార్లకు నెంబరుండక పోవట మేమిటి? ఏ పుస్తకంలోనూ చదవలేదే?

“అది గవర్నరుగారి కారు” అన్నాడు భద్రం.

“గవర్నరుగారి బంధువుల్లో డిపెక్టివు ఎవరన్నా ఉన్నాడా?” అన్నాను.

భద్రం నాకేసి ఒక రకంగా చూసి జవాబు చెప్పలేదు. నా అసిస్టెంటు నాకేసి అట్లా చూడటం నాకెందుకో నచ్చలేదు. కాని ఇప్పుడే వాణ్ణి కోప్పడటం బాగుండదు. తరవాత మెల్లిగా చెబుతా.

భద్రం నన్నొక బస్సు ఎక్కించాడు.

“ఇదేమిటి? మనం టాక్సీలో పోవటంలేదా?” అన్నాను.

“మనం పుస్తకాల దగ్గర ఆలస్యం చేశాం. టాక్సీలన్నీ పోయాయి.”

“మనం ఎక్కడికి పోతున్నాం?”

“హోటల్ దాసప్రకాశ్.”

“అది నోరు తిరగలేదే.”

చారిలో భద్రం గురించి కొన్ని వివరాలు తెలుసుకున్నా. వాడు మద్రాసుకు పాతవాడే. సినీమాల్లో చేరదామని వచ్చి, అయి

దేళ్ళుగా ఉంటున్నాట్ట. సినిమా తారల కారు నంబర్లన్నీ •
చెప్పాడు, కార్ల పేర్లు చెప్పాడు.

“అబ్బీ, నువ్విక సినిమాల భ్రమ వదులుకో. సినిమాల యుగం
అయిపోయింది. డిసెక్టివుల యుగం వచ్చింది. సినిమాలు చూసే
వాళ్లకన్న డిసెక్టివ్లు చదివేవాళ్ళెక్కువ. సినిమాలు రాసేవాళ్ల
కన్న డిసెక్టివ్లు రాసేవాళ్ళెక్కువ” అని భద్రంతో అన్నా.

భద్రం జవాబు చెప్పలేదు. వాడు కొంచెంసేపు ఆలోచించి,
“నాకు సినిమా ఛాన్సు వస్తేమాత్రం నీవెంట ఉండను”
అన్నాడు. అంత కృతగ్నుడిని నే నెక్కడా చూడలేదు.



అద్భుతం! అమోహం! ఇటువంటి హోటలు ప్రపంచంలో
ఎక్కడా లేదని డంకామీద కొట్టి చెప్పగలను.

“భద్రం, డిసెక్టివులు ఇటువంటి హోటళ్ళుండగా ఇళ్ళలో
ఎందుకుంటారూ?” అని అడిగాను.

“వాళ్ళ మొహం!” అన్నాడు భద్రం.

“ఈ గదిలో తెలిపోనుంది చూశావా? దానిమీద మాట్లాడడం
నీకు చాతవునా?”

“ఎవరితో మాట్లాడాలి?”

“ఎవరితోనా? ఆ తెలిఫోన్ కు ఇంక నిర్దేశాహారా లుంటయ్యా?
మనం వచ్చాంగా? ఎవరన్నా చచ్చారనుకో, తెలిఫోన్ మోగు
తుంది. ఇన్ స్పెక్టర్లు డిసెక్టివ్ కే యాన్ ఆనండ్ గారి కోసం
అడుగుతారు.”

భద్రం పిచ్చిమొహం వేసి, “కే-?” అన్నాడు.

“యాస్! యాస్! కే యాస్! అర్థంకాలేదా? నా పేరు పొడి అక్షరాలు. కే యాస్ అనంట్ అంటే ఎవరో అనుకుంటున్నా వల్లే ఉంది-నేనే!”

“ఓ!” అన్నాడు భద్రం.

“చూడు, భద్రం కాగితం కలం తీసుకో. జాబితా రాయాలి. అన్నిటికన్న ముఖ్యంగా కావలసింది కారు.”

“ఏం కారు?”

“పోంట్యాక్, క్రిస్లర్, స్టూడిబీకర్-కా స్ట చాకలో ఏదో ఒకటి”

“ఎందుకూ?”

“భద్రం, నీక్కొంచెమన్నా బుద్ధి లేదు. సబ్బు గాని, సర్కిల్ గాని టెలిఫోన్లో ఒక స్త్రీ శవం మాయమయిందని చెబితే, ఎక్కడ మాయమయినదో చూడబానికి బస్సులో పోతామా?”

నే నింకా ఈ మాట అన్నానో లేదో అంబపలికినట్టు టెలిఫోన్ మోగింది. మా గది టెలిఫోన్ కాదు, మా పక్క గదిలోది. నేను గబగబా పక్కగదికి పరిగెత్తి, టెలిఫోన్ ఎత్తి, “సదా ప్రసాద్ హోటలునుంచి డిటెక్టివ్ కే యాస్ మాట్లాడు తున్నాను. ఎవరు పోయారూ?” అని గబగబా అడిగేశాను.

మరుక్షణం బరువుగా నా భుజంమీద చెయ్యి వడ్డది. ఆశ్చర్యం! నాకన్న మూరెడున్నాడు. ఐవారు హత్యలన్నా చేసి వుంటాడు. డిటెక్టివును ఆ మాత్రం తెలుసుకోలేనా?

“గే టాట్!” అన్నాడు, నాచేతిలోంచి టెలిఫోన్ లాక్కుంటూ.

“కారు రాసుకున్నావా భద్రం?” అంటూ నా గదిలోకి మళ్ళీ అడుగు పెట్టాను.

“ఏం కారో సరిగా చెప్పలేదే?”

“పెట్టెలో శవం’లో డిటెక్టివు ఏం కారు వాడతాడో, చూసి అదే రాసుకో, నన్ను చంపక. రాసుకో, ఒక పిస్తోలు.”

“పిస్తోలా, రివాల్యరా?”

“విది చవకైతే అది కొందాం. రాసుకో-ఓర్చిలైటు, కేపు, ప్లాస్కు, కెమీరా, హ్యాండ్ బ్యాగ్, టేప్ రికార్డు, అసల్డి మర్చాం. ఈవెనింగ్ హ్యాట్, పేజెంటు లెదరు చెప్పలు. భద్రం, నేను సూశేసుకుంటే ఎట్టా ఉంటాను?”

“మోత!”

“రాసుకో, ఒకసూటు...భద్రం! మెట్లమీద అడుగుల చప్పుడు విను. ఎవరో వస్తున్నారు! భయంకర దారుణ హత్య! హంతకుడెవడు? పోలీసులకు తెలీదు! వట్టి చవటలు. డిటెక్టివు పుస్తకాలు రాకపోతే వాళ్లవల్ల ఏమీ అయి వుండేది కాదు. భద్రం, ఎవరూ రాలేదేం?”

“ఇంకోగది కెళ్లారు.”

“ఈ హోటల్లో ఇంకో డిటెక్టివున్నాడంటావా?”

“అది మనం కనిపెట్టాలి.”

“రైట్, బాగా చెప్పావు. భద్రం, మనం కొన్నది పత్రికా ప్రభా?”

“విదీ కొనలేదు. హిందూ కొన్నా.”

“ఇంగిలీషు దెందుక్కొన్నావ్? చూడు భద్రం, వెంటనే వెళ్ళి తెలుగు పత్రిక పట్టా. పత్రికలో ఎక్కువ హత్య లుంటయ్యంటావా, ప్రభ లోనా?”

“హిందూలో చూడగూడదూ?”

“అయితే పదివేల కాపీ లమ్మేదిగాచూసి ఒక మంచి హత్య ఒకటి చదువూ!”

“ఒక ఆడమనిషి రైలుకిందపడి చచ్చింది.”

“వైవరు పేరు?”

“ఇందులో లేదు.”

“సొమ్ములేమైనా పోయాయా?”

“అదీ రాయలేదు.”

“ఛత్, ఇంకో హత్య చూడు.”

“చారిద్ర్యం భరించలేక ఒక కుటుంబమంతా ఆత్మహత్య చేసుకున్నారు.”

“ఎంతమంది?”

“ఆయిదుగురు.”

“ఎళ్లా చచ్చారు?”

“పిల్లల్ని బావిలోకి తోసి, శల్లి దండ్రులు ఉర్రేసుకున్నారు.”

“వండ్రుపుల్! ఇది ఆత్మహత్యకాదు. హత్యే! ఘోరకూర హత్య. దీనివెనక హంతకు లెవరో ఉన్నారు. డిపెక్టివ్ కేయాన్ హత్యా రహస్యం తెలుసుకుంజాడు. భద్రం, లే!”

“ఏం?”

“పోతున్నాం!”

ఇద్దరం వీధిలోకి వచ్చాం. గబగబా నడవ సాగాం.

“ఎక్కడికి?” అన్నాడు భద్రం.

“మాట్లాడక రా.”

మా పక్కగా ఒక టాక్సీ వెళ్ళింది, అందులో ఎవడోకూచుని ఉన్నాడు. నాకు మొహం కనిపించకుండా అటు తిరిగాడు.

“భద్రం, ఆ టాక్సీ నెంబరు రాసుకో.”

టాక్సీలోనుంచి చుట్ట ఒకటి ఎగిరివచ్చి నేను చూస్తూండ గానే రోడ్డుపక్క కందకంలో పడింది. ఆమాంతం కందకంలో

దూకేశాను. కందకంలో మురుగున్నది. చుట్ట పైకితీసి వాసన చూశాను. మురుగు వాసన.

“భద్రం, ఈ ఊళ్లో ఈ మురుగుకంపు చుట్టలు ఏ దుకాణంలో అమ్ముతారో, తెలుసుకురా!” అన్నాను.

భద్రం వెళ్ళిపోయాడు.

హాత్యలను గురించి, టాక్సీలో వెళ్ళినవాణ్ణి గురించి, చుట్టల దుకాణం గురించి ఆలోచిస్తూ నేను హోటలుకు తిరిగివచ్చాను.

“మీకోసం పోలీసు పచ్చాడు. మీ గదిలో ఉన్నాడు,” అని ఒక కుర్రాడు చెప్పాడు.

నా ఆనందానికి మేరలేదు. నేనీ కేసులో పనిచేస్తున్నట్టు సర్కిల్ షణ్ముగానికప్పుడే తెలిసిందన్నమాట! వొండ్రుపుల్! ఇది మహాలోతైన కేసు. అతని కెక్కడ అంతుపడుతుంది, ఆ దారుణ భయంకర రహస్యం? రహస్యం ఆ టాక్సీలో పోయిన వాడిలో ఉంది, మురుగు కాలవలో ఉంది.

“మీరేనా కె. సత్యానందగారు?” అన్నాడు పోలీసు.

“ఇన్ స్పెక్టరుగారు, రాలేదా?”

“వారు పనిచేసాదవున్నారు. మిమ్మల్ని తీసుకు రమ్మన్నారు.”

“నా అసిస్టెంటు లేడే?”

“తరవాత వాణ్ణి కూడా తీసుకొస్తాం. ముందుమీరు రండి.”

ఇద్దరం కలిసి స్టేషనుకు వెళ్లాం.

“గుడ్ మార్నింగ్! సర్కిల్ షణ్ముగంగారా?” అన్నాను.

ఆ మానవుడు నాకేసి కొరకొరా చూశాడు—నేనే హంతకుణ్ణి అయినట్టు. నాతో కొంచెం కూడా మర్యాదగా మాట్లాడలేదు. ఖైదీని అడిగినట్టు అన్నీ ప్రశ్నలువేసి ఆఖరుకు, “నువ్వు మీ

బావమరిది ఇంట్లో రెండువేలు ఎత్తుకొచ్చినమాట నిజమేనా?" అన్నాడు.

ఇది ఎవరో నా విరోధి డిపెక్టివు చేస్తున్నవనే. ప్రస్తుతానికి నన్ను లాకప్ లో పెట్టారు. కాని బయటికి వస్తూనే నా విరోధి సంగతి తేలుస్తాను.

